



“ మధురమైన పిల్లలారా - అన్నిటికంటే మంచి దైవీ గుణము శాంతిగా ఉండడం, అభిక్త శబ్దములోకి రాకుండుట, మధురంగా మాట్లాడుట, పిల్లలైన మీరిప్పుడు వాచా నుండి మాటలోకి, మాట నుండి సైలెన్స్‌లోకి వెళ్తారు, కనుక అభిక్త శబ్దములోకి రాకండి ”

**ప్రశ్న:-** ఏ ముఖ్యమైన ధారణ ఆధారంతో అన్ని దైవగుణాలు స్వతహాగానే వస్తూ ఉంటాయి?

**జవాబు:-** ముఖ్యమైన ధారణ పవిత్రత. దేవతలు పవిత్రులైనందున వారిలో దైవ గుణాలున్నాయి, ఈ ప్రపంచములో ఎవరిలోనూ దైవ గుణాలుండవు. రావణ రాజ్యములో దైవగుణాలు ఎక్కడ నుండి వస్తాయి? రాయల్(శ్రేష్ఠమైన) పిల్లలైన మీరిప్పుడు దైవ గుణాలు ధారణ చేస్తున్నారు.

**షాట:-** భోలానాథునికంటే అద్భుతమైనవారు ఎవరూ లేరు..... (భోలానాథ్ సేనిరాలాకోయినహీ.....)

ఓంశాంతి. చెడిపోయినవారిని సరిచేయువారు ఒక్క తండ్రి అని పిల్లలు అర్థం చేసుకున్నారు. భక్తి మార్గములో అనేక మంది వద్దకు వెళ్తారు. ఎన్నో తీర్థయాత్రలు మొదలైనవి చేస్తారు. పాడైపోయిన వారిని సరిచేయువారు, పతితులను పావనంగా చేయువారు ఒక్కరే. సద్గతిదాత, మార్గదర్శకుడు, ముక్తిదాత కూడా వారొక్కరే. ఇప్పుడీ గాయనమైతే ఉంది కాని అనేకమంది మనుష్యులు, అనేక ధర్మాలు, మఠాలు, మార్గాలు, శాస్త్రాలు ఉన్నందుకు అనేక మార్గాలను వెతుకుతూ ఉంటారు. సుఖ-శాంతిల కొరకు సత్సంగాలకు వెళ్తారు కదా. ఎవరైతే వెళ్లరో, వారు మాయావి మస్తీలోనే మస్తీగా ఉంటారు. ఇప్పుడిది కలియుగ అంతమని కూడా పిల్లలైన మీకు తెలుసు. సత్యయుగము ఎప్పుడు వస్తుందో, ఇప్పుడు ఉండేది ఏ యుగమో మనుష్యులకు తెలియదు, నూతన ప్రపంచములో సుఖము, పాత ప్రపంచములో తప్పకుండా దుఃఖము ఉంటుందని చిన్న బాలుడు కూడా అర్థము చేసుకోగలడు. ఈ పాత ప్రపంచములో అనేకమంది మనుష్యులు, అనేక ధర్మాలున్నాయి. మీరు ఎవ్వరికైనా అర్థం చేయించవచ్చు - ఇది కలియుగము. సత్యయుగము గడిచిపోయింది. అక్కడ ఒకే ఒక ఆదిసనాతన దేవి దేవతా ధర్మముండేది, అప్పుడు ఇక ఏ ఇతర ధర్మమూ లేదు. బాబా చాలాసార్లు అర్థం చేయించారు, మళ్ళీ అర్థం చేయిస్తూనే ఉన్నారు. ఇప్పుడు వచ్చేవారికి నూతన ప్రపంచానికి, పాత ప్రపంచానికి వ్యత్యాసము చూపించాలి. భలే వారు ఏం మాట్లాడినా, కొంతమంది దీని ఆయువు 10 వేల సంవత్సరాలని, కొంతమంది 30 వేల సంవత్సరాలని అంటారు. అనేక మతాలున్నాయి కదా. ఇప్పుడు వారి వద్ద ఉండేది శాస్త్రాల మతము. అనేక శాస్త్రాలు అనేక మతాలున్నాయి. మనుష్యుల మతాలు కదా. శాస్త్రాలు వ్రాసింది కూడా మనుష్యులే కదా. దేవతలు ఏ శాస్త్రాలూ వ్రాయరు. సత్యయుగములో దేవీ దేవతా ధర్మముంటుంది. వారిని మనుష్యులని కూడా అనలేరు కనుక ఎవరైనా మిత్రులు, బంధువులు కలుస్తే వారిని కూర్చోబెట్టి ఈ విషయాలు వినిపించాలి. ఇవి ఆలోచించే విషయాలు. నూతన ప్రపంచములో చాలా తక్కువ మంది మనుష్యులే ఉంటారు. పాత ప్రపంచములో జనాభా ఎంత వృద్ధి చెందింది! సత్యయుగములో కేవలం దేవతా ధర్మము ఒక్కటే ఉండేది. మనుష్యులు కూడా కొద్ది మంది మాత్రమే ఉండేవారు. దైవగుణాలు దేవతలలోనే ఉంటాయి, మనుష్యులలో ఉండవు. అందుకే మనుష్యులు వెళ్లి దేవతలకు నమస్కరిస్తారు కదా, దేవతల మహిమను గానము

చేస్తారు. వారు స్వర్ణవారసులని, మేము నరకవాసులము, కలియుగ వాసులమని వారికి తెలుసు. మనుష్యులలో ధైర్యగుణాలుండవు. ఫలానా వ్యక్తిలో చాలా మంచి ధైర్య గుణాలున్నాయని ఎవరైనా చెప్పే, లేదు వారిలో ధైర్యగుణాలు లేవు, ధైర్య గుణాలు దేవతలలోనే ఉంటాయి, ఎందుకంటే వారు పవిత్రంగా ఉంటారని వారికి చెప్పండి. ఇక్కడ పవిత్రంగా లేనందున ఎవరిలోనూ ధైర్యగుణాలు ఉండజాలవు. ఎందుకంటే ఇది ఆసురీ రావణ రాజ్యము కదా. నూతన వృక్షములో ధైర్యగుణాలు గల దేవతలుంటారు. తర్వాత మళ్ళీ వృక్షము పాతదైవోపేతుంది. రావణ రాజ్యములో ధైర్య గుణాలు గలవారు ఉండరు. సత్యయుగములో ఆది సనాతన దేవిదేవతా ధర్మము వారి ప్రవృత్తి మార్గముండేది. ప్రవృత్తి మార్గములోని మహిమే గాయనము చేయబడింది. సత్యయుగములో మనము పవిత్ర దేవీ దేవతలుగా ఉండేవారము. అక్కడ సన్యాస మార్గమే లేదు. మీకు ఎన్నో పాయింట్లు లభిస్తాయి. కాని అన్ని పాయింట్లు ఎవరి బుద్ధిలోనూ ఉండవు. పాయింట్లు మర్చిపోతారు. కనుక ఫెయిల్ అవుతారు. ధైర్యగుణాలు ధారణ చేయరు. ఒక మంచి ధైర్యగుణము ఏదనగా - ఎవరితోనూ ఎక్కువగా మాట్లాడకుండా ఉంటుంటే, మధురంగా మాట్లాడడం, చాలా తక్కువగా మాట్లాడాలి. ఎందుకంటే పిల్లలైన మీరు టాకీ నుండి మూవీలోకి(స్కూల్లోకానికీ) మూవీ నుండి సైలెన్స్లోకి(పరంధామానికీ) వెళ్లాలి. కనుక టాకీని (వాచాను) చాలా తగ్గించాలి. చాలా కొద్దిగా నెమ్మదిగా మాట్లాడితే, వారు రాయల్ కుటుంబానికి చెందినవారని భావిస్తారు. నోటి నుండి సదా రత్నాలే వెలువడాలి.

సన్యాసులు లేక ఇంకెవరైనా వస్తే వారికి నూతన ప్రపంచానికి, పాత ప్రపంచానికి గల వ్యత్యాసము తెలిపించాలి. సత్యయుగములో ధైర్యగుణాల దేవతలు ఉండేవారని, వారిది ప్రవృత్తి మార్గమని, మీ సన్యాస ధర్మమే వేరని, అయినా నూతన సృష్టి సతోప్రధానంగా ఉంటుందని, ఇప్పుడు తమోప్రధానంగా ఉందని మీకు తెలుసు కదా అని వారికి చెప్పండి. ఆత్మ తమోప్రధానమైనందున శరీరము కూడా తమోప్రధానమైనదే లభిస్తుంది. ఇప్పుడిది పతిత ప్రపంచము. అందరిని పతితులనే అంటారు. అది పావన సతోప్రధానమైన ప్రపంచము. ఆ నూతన ప్రపంచమే ఇప్పుడు పాతదైవోపేయింది. ఈ సమయములోని మనుష్యాత్మలందరు నాస్తికులుగా ఉన్నారు. అందుకే ఇన్ని గలాటాలు, అలజడులు జరుగుతున్నాయి. భగవంతుడు(నాథుడు) తెలియనందున పరస్పరము పోట్లాడుకుంటూ, గొడవపడ్తూ ఉంటారు. రచయిత, రచనల గురించి తెలుసుకున్న వారిని ఆస్తికులని అంటారు. సన్యాస ధర్మము వారికి నూతన ప్రపంచము గురించి తెలియనే తెలియదు. కనుక వారు ఆ ప్రపంచములోకి రానే రారు. ఇప్పుడు ఆత్మలన్నీ తమోప్రధానమైపోయాయి, మళ్ళీ ఆత్మలను సతోప్రధానంగా ఎవరు చేస్తారు? తండ్రి ఒక్కరు మాత్రమే చేయగలరు. సతోప్రధాన ప్రపంచములో మనుష్యులు కొంతమందే ఉంటారు. మిగిలినవారంతా ముక్తిధామంలో ఉంటారు. బ్రహ్మాతత్వము ఆత్మలమైన మనము నివసించే స్థానము. దానిని బ్రహ్మాండమని అంటారు. ఆత్మ అవినాశి, ఇది అవినాశి నాటకము. ఇందులో ఆత్మలన్నిటికీ పాత్ర ఉంది. నాటకము ఎప్పుడు ప్రారంభమయ్యిందో ఎవరూ చెప్పలేరు. ఎందుకంటే ఇది అనాది క్రమా కదా. తండ్రి కేవలం పాత ప్రపంచాన్ని నూతన ప్రపంచంగా చేసేందుకు రావలసి వస్తుంది. అంతేగాని తండ్రి నూతన సృష్టిని రచిస్తారని కాదు. పతితులైనప్పుడే వారిని పిలుస్తారు. సత్యయుగములో ఎవ్వరూ పిలువరు. ఎందుకంటే అది పావన ప్రపంచము. రావణుడు పతితంగా చేస్తాడు. పరమపిత పరమాత్మ వచ్చి పావనంగా చేస్తాడు. తప్పకుండా ఇది సగము, అది సగము



ఉంటుంది. బ్రహ్మ పగలు మరియు బ్రహ్మ రాత్రి సగం-సగం ఉంటాయి. జ్ఞానము వలన పగలుగా అవుతుంది. అక్కడ అజ్ఞానముండదు. భక్తిమార్గమును చీకటి మార్గమని అంటారు. దేవతలు పునర్జన్మలు తీసుకుంటూ- తీసుకుంటూ మళ్ళీ అంధకారములోకి వస్తారు. కనుక ఈ సీడీ(మెట్లు) చిత్రములో మనుష్యులు సత్య, రజో, తమోలోకి ఎలా వస్తారో చూపించారు. ఇప్పుడు అందరినీ శిఖిలావస్థ, తమోప్రధాన స్థితి. తండ్రి బదిలీ చేసేందుకు అనగా మనుష్యులను దేవతలుగా చేసేందుకు వస్తారు. దేవతలున్నప్పుడు ఆసులీ గుణాలు గల మనుష్యులు లేరు. ఇప్పుడీ ఆసులీ గుణాల వారిని మళ్ళీ దైవగుణాలు గలవారిగా ఎవరు చేస్తారు? ఇప్పుడు అనేక ధర్మాలు, అనేకమంది మనుష్యులు ఉన్నారు. అందరూ కొట్లాడుకుంటూ, జగడలాడుకుంటూ ఉంటారు. సత్యయుగములో ఒకే ధర్మముంటుంది. కనుక దుఃఖపడే విషయమేదీ ఉండదు. శాస్త్రాలలో అయితే చాలా కట్టుకథలు, కల్పిత కథలు ఉన్నాయి. వాటిని జన్మ-జన్మాంతరాలుగా చదువుతూ వచ్చారు. ఇవన్నీ భక్తి మార్గములోని శాస్త్రాలు. వాటి ద్వారా నన్ను పొందలేరని తండ్రి చెప్తున్నారు. నేను స్వయంగా ఒక్కసారి మాత్రమే వచ్చి అందరికీ సద్గతినివ్వాలి వస్తుంది. ఇలాగే ఎవ్వరూ వాపసు వెళ్లేలేరు. చాలా ఓపికగా, ధైర్యంగా కూర్చోని అర్థం చేయించాలి. గలాటా ఉండరాదు. వారికి అహంకారము ఉంటుంది కదా. సాధు సత్పురుషులతో వారి శిష్యులు కూడా ఉంటారు. వారు వెంటనే వీరికి కూడా బ్రహ్మకుమారీల ఇంద్రజాలము తగుల్కున్నదని అంటారు. తెలివిగలవారు ఇవి ఆలోచించదగిన విషయాలని అంటారు. మేళాలకు, ప్రదర్శనీలకు అనేక రకాలైన మనుష్యులు వస్తారు కదా. ప్రదర్శనీలు మొదలైన వాటికి ఎవరైనా వస్తే వారికి చాలా ధైర్యంగా అర్థం చేయించాలి. బాబా ఎలాగైతే ఓపికగా, అథారిటీతో అర్థం చేయిస్తున్నారో అలా అర్థం చేయించాలి. చాలా జోరుగా, బిగ్గరగా మాట్లాడరాదు. ప్రదర్శనీలలో అయితే చాలామంది చేరుతారు కదా. మీరు ఏకాంతంగా వచ్చి అర్థం చేసుకుంటే మీకు రచయిత - రచనల రహస్యము తెలుపుతామని చెప్పండి. రచన ఆది మధ్యాంతాల జ్ఞానము రచయిత అయిన తండ్రి అర్థం చేయిస్తారు. మిగిలినవారంతా నేతి-నేతి అని వెళ్లిపోతారు. మనుష్యులెవ్వరూ వెళ్లేలేరు. జ్ఞానము ద్వారా సద్గతి అవుతుంది, తర్వాత జ్ఞానము అవసరముండదు. ఈ జ్ఞానము తండ్రి తప్ప ఇతరులెవ్వరూ అర్థం చేయించలేరు. అర్థం చేయించేవారు ఎవరైనా వెద్దవారుగా ఉంటే మనుష్యులు వీరు అనుభవముతో చెప్తున్నారని భావిస్తారు. సత్యంగాలు మొదలైనవి చేసి ఉంటారని అనుకుంటారు. ఎవరైనా చిన్న పిల్లలు అర్థం చేయిస్తే ఈ పిల్లలకేం తెలుసు అని అంటారు. కనుక అటువంటి వారి పై వృద్ధుల ప్రభావము పడుతుంది. తండ్రి ఒక్కసారి మాత్రమే వచ్చి ఈ జ్ఞానము అర్థం చేయిస్తారు. తమోప్రధానము నుండి సత్యోప్రధానంగా చేస్తారు. మాతలు కూర్చోని వారికి అర్థం చేయిస్తే చాలా సంతోషిస్తారు. జ్ఞానసాగరుడైన తండ్రి జ్ఞాన కలశాన్ని మాతలైన మాకు ఇచ్చారని, దానిని మేము ఇతరులకు ఇస్తున్నామని చెప్పండి. చాలా నవ్రతగా చెప్తూ ఉండాలి. మాకు వినిపించేది జ్ఞానసాగరులైన శివుడే. నేను మాతల ద్వారా ముక్తి-జీవన్ముక్తుల ద్వారాలను తెరుస్తానని వారు చెప్తున్నారు. ఇతరులెవ్వరూ తెరవలేరు. మేము ఇప్పుడు పరమాత్ముని ద్వారా చదువుకుంటున్నాము. మమ్ములను చదివించేది ఏ మనుష్యులూ కాదు. జ్ఞానసాగరులు ఒక్క పరమపిత పరమాత్మయే. మీరందరూ భక్తి సాగరులు. మీరు భక్తికి అధికారులు, జ్ఞానానికి అథారిటీ కారు. నేను ఒక్కరినే జ్ఞానానికి అథారిటీని. మహిమ కూడా ఒక్కరినే చేస్తారు. వారే అత్యంత ఉన్నతులు. మేము వారు చెప్పేదే అంగీకరిస్తాము. వారు వచ్చి బ్రహ్మ తనువు ద్వారా

చదివిస్తున్నారు. అందుకే బ్రహ్మకుమార-కుమారీలని గాయనము చేయబడింది. ఈ విధంగా కూర్చోని చాలా మధురంగా అర్థం చేయించండి. భలే ఎంత చదువుకున్న వారైనా, ఎన్ని ప్రశ్నలు వేసినా మొట్టమొదట తండ్రి పై నిశ్చయము కలిగించాలి. మొట్టమొదట రచయిత తండ్రా కాదా? అని తెలుసుకోండి. అందరి రచయిత ఒక్క శివబాబాయ్. వారే జ్ఞానసాగరులు. వారే మనకు తండ్రి, టీచరు, సద్గురువు. మొదట రచయిత అయిన తండ్రి స్వయంగా వారి రచనల ఆది-మధ్యాంత జ్ఞానాన్ని ఇస్తున్నారని బుద్ధిలో నిశ్చయముండాలి. వారే మనకు అర్థం చేయిస్తున్నారు. వారు మనకు రైట్(సరియైనదే) విసిపిస్తారు. అప్పుడు ఏ ప్రశ్నలు ఉత్తన్నమవ్వవు. తండ్రి సంగమ యుగములోనే వస్తారు. కేవలం నన్ను స్మృతి చేస్తే పాపాలు భస్మమైపోతాయని చెప్తారు. పతితులను పావనంగా చేయడమే మన కర్తవ్యము. ఇప్పుడిది తమోప్రధాన ప్రపంచము. పతిత పావనుడైన తండ్రి లేకుండా ఎవ్వరికీ జీవన్ముక్తి లభించదు, అందరూ గంగా స్నానము చేసేందుకు వెళ్తున్నారంటే పతితులుగా ఉన్నట్లే కదా. నేను గంగా స్నానము చేయమని చెప్పను. నన్ను ఒక్కరినే స్మృతి చేయండి అని చెప్తాను. నేను ప్రేయసులైన మీ అందరికీ ప్రియుడను. అందరూ ఒక్క ప్రియుడినే స్మృతి చేస్తారు. రచనను రచించినవారు ఒక్క తండ్రి మాత్రమే. దేహీ-అభిమానులుగా అయి నన్ను స్మృతి చేస్తే, ఈ యోగాన్ని ద్వారా వికర్మలన్నీ వినాశనమవుతాయని వారు చెప్తున్నారు. పాత ప్రపంచము పరివర్తన అగునప్పుడే తండ్రి వచ్చి ఈ యోగమును నేర్పిస్తారు. వినాశము సమీపములోనే ఉంది. ఇప్పుడు మనము దేవతలుగా అవుతున్నాము. తండ్రి ఎంతో సులభంగా తెలుపుతున్నారు. మీరు తండ్రి ముందు కూర్చోని వింటున్నారు. కాని ఏకరసంగా ఉండి వినరు. బుద్ధి ఇతర వైపులకు పరుగెత్తుతూ ఉంటుంది. భక్తిలో కూడా ఇలా జరుగుతూ ఉంటుంది. రోజంతా వృథా అవుతుంది. నిర్ణయించుకున్న సమయములో కూడా బుద్ధి ఎక్కడెక్కడికో వెళ్లిపోతుంది. అందరికీ ఇటువంటి స్థితే ఉంటుంది. మాయ ఉంది కదా.

కొంతమంది పిల్లలు తండ్రి ముందు కూర్చోని ధ్యానము(ట్రాన్స్)లోకి వెళ్లిపోతారు. ఇది కూడా సమయము వ్యర్థమవ్వడమే కదా. సంపాదన ఏమీ జరగదు. స్మృతిలో ఉంటే వికర్మలు వినాశనమౌతాయని తండ్రి చెప్తున్నారు. ధ్యానములోకి వెళ్తే బుద్ధిలో తండ్రి స్మృతి ఉండదు. వీటన్నిటిలో చాలా గడబిడ ఉంది. మీరు కనులు కూడా మూసుకోరాదు. స్మృతిలో ఉండాలి కదా. కనులు తెరచుకునేందుకు భయపడరాదు. కనులు తెరచుకొని ఉండాలి. బుద్ధిలో ప్రియుడు ఒక్కరే గుర్తుండాలి. కనులు మూసుకొని కూర్చోవడం నియమము కాదు. తండ్రి చెప్తున్నారు - స్మృతిలో కూర్చోండి. కనులు మూసుకొని కూర్చోమని చెప్పడం లేదు. కనులు మూసుకొని తల వంచుకొని కూర్చుంటే బాబా ఎలా చూస్తారు? కనులు ఎప్పుడూ మూసుకోరాదు. కనులు మూసుకున్నచో ఏదో ఒక లోపము ఉంటుంది. ఇతరులనెవరినో స్మృతి చేస్తూ ఉంటారు. తండ్రి చెప్తున్నారు - ఎవరైనా మిత్రులను, బంధువులను స్మృతి చేస్తే మీరు సత్యమైన ప్రేయసులు కారు. సత్యమైన ప్రేయసులుగా అయినప్పుడే ఉన్నతపదవి పొందుతారు. కష్టమంతా స్మృతి చేయడంలోనే ఉంది. దేహాభిమానములో తండ్రిని మర్చిపోతారు. ఎదురు దెబ్బలు తింటూ ఉంటారు. చాలా మధురంగా కూడా అవ్వాలి. వాతావరణము కూడా మధురంగా ఉండాలి ఎలాంటి శబ్దము చేయరాదు. ఎవరైనా వచ్చి చూస్తే ఎంత మధురంగా మాట్లాడుతున్నారని గమనించాలి. చాలా నిశ్శబ్దంగా ఉండాలి. ఎలాంటి జగడాలు, పోట్లాటలు ఉండరాదు. లేకుంటే తండ్రి, టీచరు, గురువును నిందింపజేసిన వారవుతారు. వారు పదవి కూడా





చాలా తక్కువది పొందుతారు. పిల్లలకు ఇప్పుడు జ్ఞానమేమో లభించింది. తండ్రి చెప్తున్నారు - నేను ఉన్నత పదవిని పొందేందుకు మిమ్ములను చదివిస్తున్నాను. మీరు చదివి ఇతరులను చదివించాలి. ఎవ్వరికీ వినిపించకపోతే ఏ పదవి పొందుతారో స్వయం కూడా తెలుసుకోగలరు. ప్రజలను తయారు చేసుకోకుంటే ఏమవుతారు? యోగము, జ్ఞానము లేకుంటే చదువుకున్న వారి ముందు బరువులు మోయవలసి వస్తుంది. స్వయాన్ని గమనించుకోవాలి - ఈ సమయంలో ఉత్తీర్ణులు అవ్వకుండా, తక్కువ పదవి పొందుతే కల్త-కల్తాంతరము తక్కువ పదవే పొందుతూ ఉంటారు. తండ్రి కర్తవ్యము అర్థం చేయించడం. అర్థం చేసుకోకుంటే మీ పదవి భ్రష్టమవుతుంది. ఎవరెవరికి ఎలా అర్థం చేయించాలో కూడా తండ్రి తెలుపుతూనే ఉంటారు. ఎంత కొద్దిగా, ఎంత నెమ్మదిగా తెలుపుతే అంత మంచిది. సేవ చేసేవారిని బాబా మహిమ కూడా చేస్తారు కదా. చాలా మంచి సేవ చేస్తే బాబా హృదయమును అభిరోహిస్తారు. సేవ ద్వారా మాత్రమే హృదయాన్ని అభిరోహిస్తారు కదా. స్మృతి యాత్ర కూడా తప్పకుండా చేయాలి. అప్పుడే సతీప్రధానంగా అవుతారు. శిక్షలు ఎక్కువగా అనుభవిస్తే పదవి తగ్గిపోతుంది. పాపాలు భస్మము అవ్వకుంటే శిక్షలు చాలా అనుభవించవలసి ఉంటుంది. పదవి కూడా తగ్గిపోతుంది. దానిని నష్టపోవడమని అంటారు. ఇది కూడా వ్యాపారమే కదా. నష్టపడరాదు. దైవగుణాలు ధారణ చేయండి. ఉన్నతంగా అవ్వాలి. ఉన్నతి చెందేందుకు బాబా రక రకాల విషయాలు వినిపిస్తున్నారు. ఇప్పుడెవరు చేస్తే వారే పొందుతారు. మీరు ఫలిస్తా(దేవత)గా అవ్వాలంటే, గుణాలు కూడా అటువంటివి ధారణ చేయాలి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడిమార్లింగ్ ధారణ కారకు ముఖ్య సారము :- ఆత్మిక పిల్లలకు ఆత్మిక తండ్రి సమస్తే.

1. ఎవరితోనైనా చాలా నవ్వుతతో, నెమ్మదిగా మాట్లాడాలి. భాషా శైలి చాలా మధురంగా ఉండాలి. నిశ్శబ్ద వాతావరణముండాలి. ఎలాటి శబ్దాలు ఉండరాదు. అప్పుడు సర్వీసు సఫలమవుతుంది.
2. సత్య-సత్యమైన ప్రేయసులుగా అయి ఒక్క ప్రియుని స్మృతి చేయాలి. స్మృతిలో ఎప్పుడూ కనులు మూసుకొని, తల వంచుకొని కూర్చోరాదు, దేహి అభిమానులుగా అయి ఉండాలి.

**వరదాసము :- “ విశాల బుద్ధి ద్వారా సంఘటన శక్తిని పెంచే**

**సఫలతా స్వరూప భవ ”**

సంఘటన శక్తిని పెంచడం బ్రాహ్మణ జీవితంలో మొదటి శ్రేష్ఠమైన కార్యము. ఇందుకు ఏదైనా విషయాన్ని మెజారిటీ వెలిపై చేసినప్పుడు మెజారిటీ ఎక్కడో అక్కడ నేను ఉంటానని అనాలి. సంఘటన శక్తిని పెంచడమంటే ఇదే. ఇందులో నా ఆలోచన చాలా బాగుంది అని మీ గొప్పతనాన్ని చూపించకండి. భలే ఎంత బాగున్నా, ఎక్కడైతే సంఘటన తెగిపోతుందో అక్కడ మంచిది కూడా సాధారణమైనదిగా అవుతుంది. ఆ సమయంలో నీ ఆలోచనను త్యాగము చేయాల్సి వచ్చినా, త్యాగములోనే భాగ్యముంది అని మర్చిపోరాదు. దానితోనే సఫలతా స్వరూపులుగా అవుతారు. సమీప సంబంధంలోకి వస్తారు.

**స్లోగన్ :- “ అన్ని సిద్ధులు ప్రాప్తి చేసుకునేందుకు మానసిక ఏకాగ్రతను పెంచుకోండి. ”**